

జంబుమాలిం చ నిహతం కింకరాంశ్చ మహాబలాన్ |

చుక్రోధ రావణ శ్చుత్వా కోపసంరక్తలోచనః || 19

స రోషసంవర్తిత తామ్రులోచనః ప్రహస్తపుత్రే నిహతే మహాబలే |

అమాత్యపుత్రా నతివీర్యవిక్రమా స్సమాదిదే శాశు నిశాచరేశ్వరః || 20

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం
సంహితాయామ్ శ్రీమత్సుందరకాండే చతుశ్చత్వారింశ స్సర్గః

౨

ఆపదా మపహర్తారం దాతారం సర్వసంపదామ్ |
లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |
పౌరుషే చాప్రతిద్వంద్వ శ్శరైనం జహి రావణిమ్ ||

అథ పంచచత్వారింశ స్సర్గః

మంత్రిపుత్రసప్తకవధః

తత స్తే రాక్షసేంద్రేణ చోదితా మంత్రిణ స్సుతాః |
నిర్యయు ర్భవనాత్ తస్మాత్ సప్త సప్తార్చివర్చసః || 1

మహాబలపరీవారా ధనుష్మంతో మహాబలాః |
కృతాస్త్రాస్త్రవిదాం శ్రేష్ఠాః పరస్పర జయైషిణః || 2

హేమజాలపరిక్షిప్తై ర్ద్వజవద్భిః పతాకిభిః |
తోయద స్వననిర్ఘోషై ర్వాజియుక్తై ర్మహారథైః || 3

తప్తకాంచన చిత్రాణి చాపా న్యమితవిక్రమాః |
విష్పారయంత స్సంహృష్టా స్తటిత్వంత ఇవాంబుదాః || 4

జనన్య స్తు తత స్తేషాం విదిత్వా కింకరా న్హతాన్ |
బభూవు శ్శోక సంభ్రాంతా స్సబాంధవసుహృజ్జనాః || 5

- తే పరస్పరసంఘర్షా త్తప్తకాంచనభూషణాః ।
అభిషేతు ర్ఘనూమంతం తోరణస్థ మవస్థితమ్ ॥ 6
- సృజంతో బాణవృష్టిం తే రథగర్జితనిస్వనాః ।
వృష్టిమంత ఇవాంభోదా విచేరు రైర్నృతాంబుదాః ॥ 7
- అవకీర్ణ స్తత స్తాభి ర్ఘనూమాం చ్చరవృష్టిభిః ।
అభవ త్సంవృతాకార శ్చైలరాడివ వృష్టిభిః ॥ 8
- స శరా న్మోఘయామాస తేషా మాశుచరః కపిః ।
రథవేగం చ వీరాణాం విచరన్ విమలేఽంబరే ॥ 9
- స తైః క్రీడన్ ధనుష్మద్భిర్వ్యోమ్ని వీరః ప్రకాశతే ।
ధనుష్మద్భిః యథా మేఘై ర్మారుతః ప్రభు రంబరే ॥ 10
- స కృత్వా నినదం ఘోరం త్రాసయం స్తాం మహాచమూమ్ ।
చకార హనుమాన్ వేగం తేషు రక్షస్సు వీర్యవాన్ ॥ 11
- తలే నాభ్యహనత్ కాంశ్చిత్ పాదైః కాంశ్చిత్ పరంతపః ।
ముష్టినాఽభ్యహనత్ కాంశ్చిన్ నఖైః కాంశ్చి ద్వ్యదారయత్ ॥ 12
- ప్రమమా ధోరసా కాంశ్చి దూరుభ్యా మపరా న్కపిః ।
కేచిత్ తస్య నినాదేన తత్రైవ పతితా భువి ॥ 13
- తత స్తే ష్వవసన్నేషు భూమౌ నిపతితేషు చ ।
తత్ సైన్య మగమత్ సర్వం దిశో దశ భయార్ధితమ్ ॥ 14
- వినేదు ర్విస్వరం నాగా నిషేతు ర్బువి వాజినః ।
భగ్నునీడ ధ్వజచ్ఛ్రై ర్భూశ్చ కీర్ణాభవ ద్రదైః ॥ 15
- ప్రవతా రుధిరేణాథ ప్రవంత్యో దర్శితాః పథి ।
వివిదైశ్చ స్వరై ర్లంకా ననాద వికృతం తదా ॥ 16

స తాన్ ప్రవృద్ధాన్ వినిహత్య రాక్షసాన్
 మహాబల శ్చండపరాక్రమః కపిః |
 యుయుత్సు రన్వైః పున రేవ రాక్షసైః
 త మేవ వీరోఽభిజగామ తోరణమ్ ||

17

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం
 సంహితాయామ్ శ్రీమత్సుందరకాండే పంచచత్వారింశ స్సర్గః



ఆపదా మపహరారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ షట్పత్వారింశ స్సర్గః

- హతాన్ మంత్రిసుతాన్ బుద్ధ్వా వానరేణ మహాత్మనా |
 రావణ స్సంవృతాకార శ్చకార మతి ముత్తమామ్ || 1
- స విరూపాక్షయూపాక్షౌ దుర్ధరం చైవ రాక్షసమ్ |
 ప్రఘుసం భాసకర్ణం చ పంచ సేనాగ్రనాయకాన్ || 2
- సందిదేశ దశగ్రీవో వీరాన్ నయవిశారదాన్ |
 హనుమద్ గ్రహణవ్యగ్రాన్ వాయువేగసమాన్ యుధి || 3
- యాత సేనాగ్రగా స్సర్వే మహాబలపరిగ్రహాః |
 సవాజిరథమాతంగా స్స కపి శ్శాస్యతా మితి || 4
- యత్తైశ్చ ఖలు భావ్యం స్యాత్ త మాసాద్య వనాలయమ్ |
 కర్మ చాపి సమాధేయం దేశకాలవిరోధినమ్ || 5
- న హ్యహం తం కపిం మన్యే కర్మణా ప్రతితర్కయన్ |
 సర్వథా తన్మహద్ భూతం మహాబల పరిగ్రహమ్ || 6